

ശ്രദ്ധയിൽപ്പെട്ടിട്ടുണ്ട്. അദ്ധ്യാപക തസ്തികയിലുള്ളവർക്ക് മാത്രം ജില്ലയിലേയ്ക്ക് ട്രാൻസ്ഫർ ലഭിക്കുന്നതിന് അന്തർജില്ലാ സ്ഥലംമാറ്റത്തെ മാത്രമേ ആശ്രയിക്കാൻ കഴിയുകയുള്ളൂവെന്ന പ്രത്യേക സാഹചര്യം നിലനിൽക്കുന്നതുകൊണ്ടാണ് വിദ്യാഭ്യാസ വകുപ്പിൽ അദ്ധ്യാപകരുടെ അന്തർജില്ലാ സ്ഥലംമാറ്റത്തിനുള്ള അനുപാതം 25% ആയി നിശ്ചയിച്ചിട്ടുള്ളത്.

(സി) നിലവിൽ ഏതെങ്കിലും ജില്ലയിൽ എച്ച്.എസ്.എ.-മാരുടെ അന്തർജില്ലാ സ്ഥലംമാറ്റം അനുവദനീയമായ അനുപാതത്തിൽനിന്നും അധികരിച്ചിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കാമോ?

ശ്രദ്ധയിൽപ്പെട്ടിട്ടില്ല.

(ഡി) ഇത് സംബന്ധിച്ച ഏതെങ്കിലും ഫയൽ സർക്കാരിന്റെ പരിഗണനയിലുണ്ടോ എന്നറിയിക്കാമോ?

അദ്ധ്യാപകരുടെ അന്തർജില്ലാ സ്ഥലംമാറ്റവുമായി ബന്ധപ്പെട്ട് ഉദ്യോഗസ്ഥ ഭരണ പരിഷ്കാര വകുപ്പ് ലഭ്യമാക്കിയ ശുപാർശകൾ പൊതുവിദ്യാഭ്യാസ വകുപ്പിന്റെ സജീവ പരിഗണനയിലുണ്ട്.

എൽ.പി.എസ്.ടി. ഒഴിവുകൾ

228(4238) ശ്രീ. സി. കെ. ഹരീന്ദ്രൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) എറണാകുളം ജില്ലയിലെ വിവിധ സർക്കാർ സ്കൂളുകളിലായി എത്ര എൽ.പി.എസ്.ടി. ഒഴിവുകളുണ്ടെന്നും പ്രസ്തുത ഒഴിവുകൾ പി.എസ്.സി.-ക്ക് റിപ്പോർട്ട് ചെയ്തിട്ടുണ്ടോയെന്നും അറിയിക്കാമോ; വിശദവിവരം ലഭ്യമാക്കാമോ?

35 ഒഴിവുകൾ നിലവിലുണ്ട്. അതിൽ നിയമാനുസൃതമായി 28 ഒഴിവുകൾ പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്.

(ബി) പ്രൈമറി സ്കൂളുകളിലെ പ്രഥമാദ്ധ്യാപക സ്ഥാനക്കയറ്റത്തിനായുള്ള സീനിയോറിറ്റി ലിസ്റ്റ് തയ്യാറാക്കിയിട്ടുണ്ടോ; ആയതിന്റെ വിശദാംശം അറിയിക്കാമോ; പ്രസ്തുത ലിസ്റ്റിൽ ഉൾപ്പെട്ടിരിക്കുന്ന എൽ.പി.എസ്.ടി. തസ്തികയിലെ അദ്ധ്യാപകരുടെ വിവരങ്ങൾ ജില്ലതിരിച്ച് ലഭ്യമാക്കാമോ?

1. തിരുവനന്തപുരം - സീനിയോറിറ്റി ലിസ്റ്റ് പ്രസിദ്ധീകരിച്ചിട്ടുണ്ട്. ഹൈസ്കൂൾ ടീച്ചർമാരും പി.ഡി. ടീച്ചർമാരും ഉൾപ്പെട്ടിട്ടുണ്ട്. എൽ.പി.സ്കൂൾ ടീച്ചർമാരെ വേർതിരിച്ച് രേഖപ്പെടുത്തിയിട്ടില്ല.

2. കൊല്ലം - അന്തിമ സീനിയോറിറ്റി ലിസ്റ്റ് തയ്യാറാക്കിയിട്ടില്ല.

3. പത്തനംതിട്ട - അന്തിമ സീനിയോറിറ്റി ലിസ്റ്റ് തയ്യാറാക്കിയിട്ടില്ല.

4. ആലപ്പുഴ - സീനിയോറിറ്റി ലിസ്റ്റ് പ്രസിദ്ധീകരിച്ചിട്ടുണ്ട്. ഹൈസ്കൂൾ ടീച്ചർമാരും പി.ഡി. ടീച്ചർമാരും ഉൾപ്പെട്ടിട്ടുണ്ട്. എൽ.പി.സ്കൂൾ ടീച്ചർമാരെ വേർതിരിച്ച് രേഖപ്പെടുത്തിയിട്ടില്ല.

5. കോട്ടയം - സീനിയോറിറ്റി ലിസ്റ്റ് പ്രസിദ്ധീകരിച്ചിട്ടുണ്ട്. ഹൈസ്കൂൾ ടീച്ചർമാരും പി.ഡി. ടീച്ചർമാരും ഉൾപ്പെട്ടിട്ടുണ്ട്. എൽ.പി.സ്കൂൾ ടീച്ചർമാരെ വേർതിരിച്ച് രേഖപ്പെടുത്തിയിട്ടില്ല.

6. ഇടുക്കി - റാങ്ക് ലിസ്റ്റ് പ്രസിദ്ധീകരിച്ചിട്ടുണ്ട്. ആയതിൽ 14 എൽ.പി.സ്കൂൾ ടീച്ചർമാർ ഉൾപ്പെട്ടിട്ടുണ്ട്.

7. എറണാകുളം - സീനിയോറിറ്റി ലിസ്റ്റ് പ്രസിദ്ധീകരിച്ചിട്ടുണ്ട്. ഹൈസ്കൂൾ ടീച്ചർമാരും പി.ഡി. ടീച്ചർമാരും ഉൾപ്പെട്ടിട്ടുണ്ട്. എൽ.പി.സ്കൂൾ ടീച്ചർമാരെ വേർതിരിച്ച് രേഖപ്പെടുത്തിയിട്ടില്ല.

8. തൃശ്ശൂർ - സീനിയോറിറ്റി ലിസ്റ്റ് പ്രസിദ്ധീകരിച്ചിട്ടുണ്ട്. ഹൈസ്കൂൾ ടീച്ചർമാരും പി.ഡി. ടീച്ചർമാരും ഉൾപ്പെട്ടിട്ടുണ്ട്. എൽ.പി.സ്കൂൾ ടീച്ചർമാരെ വേർതിരിച്ച് രേഖപ്പെടുത്തിയിട്ടില്ല.

9. പാലക്കാട് - അന്തിമ സീനിയോറിറ്റി ലിസ്റ്റ് തയ്യാറാക്കിയിട്ടില്ല.

10. മലപ്പുറം - അന്തിമ സീനിയോറിറ്റി ലിസ്റ്റ് തയ്യാറാക്കിയിട്ടില്ല.

11. കോഴിക്കോട് - സീനിയോറിറ്റി ലിസ്റ്റ് പ്രസിദ്ധീകരിച്ചിട്ടുണ്ട്. ആയതിൽ 31 എൽ.പി.സ്കൂൾ ടീച്ചർമാർ ഉൾപ്പെട്ടിട്ടുണ്ട്.

12. വയനാട് - സീനിയോറിറ്റി ലിസ്റ്റ് പ്രസിദ്ധീകരിച്ചിട്ടുണ്ട്. ആയതിൽ 23 എൽ.പി.സ്കൂൾ ടീച്ചർമാർ ഉൾപ്പെട്ടിട്ടുണ്ട്.

13. കണ്ണൂർ - സീനിയോറിറ്റി ലിസ്റ്റ് പ്രസിദ്ധീകരിച്ചിട്ടുണ്ട്. ഹൈസ്കൂൾ ടീച്ചർമാരും പി.ഡി. ടീച്ചർമാരും ഉൾപ്പെട്ടിട്ടുണ്ട്. എൽ.പി.സ്കൂൾ ടീച്ചർമാരെ വേർതിരിച്ച് രേഖപ്പെടുത്തിയിട്ടില്ല.

14. കാസർഗോഡ് - അന്തിമ സീനിയോറിറ്റി ലിസ്റ്റ് തയ്യാറാക്കിയിട്ടില്ല. ലിസ്റ്റ് പ്രസിദ്ധീകരിച്ച ജില്ലകളുടെ സീനിയോറിറ്റി ലിസ്റ്റ് ശേഖരിച്ചുവരുന്നു.

(സി) ആറ് മാസത്തിൽ കൂടുതലായി ശുന്യവേതനാവധിയിൽ ഉൾപ്പെട്ടിട്ടുള്ള അധ്യാപകരുടെ ഒഴിവുകൾ പി.എസ്.സി.-ക്ക് റിപ്പോർട്ട് ചെയ്യുന്നതിനുള്ള നടപടി സ്വീകരിച്ചിട്ടുണ്ടോ; ആയതിന്റെ വിശദാംശം അറിയിക്കാമോ?

ഇത്തരത്തിൽ നിലവിലുള്ള എല്ലാ ഒഴിവുകളും പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്.